

श्री. प्रदिप निलकंठराव भोयर, वाहनचालक
यांना मा.न्यायालयाच्या आदेशानुसार
न्या.कालेलकर करारानुसार पूर्वलक्षी
प्रभावाने रुपांतरित नियमित अस्थायी
आस्थापनेवर घेण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: काव्यआ-२०१३/प्र.क्र.१४५/आस्था-१०,
बांधकाम भवन, २५ मईबान पथ,
फोर्ट, मुंबई-४०० ०३२,
तारीख: ०२ नोव्हेंबर २०१७

वाचा -

- १) शासन निर्णय, सार्वजनिक बांधकाम विभाग, क्र. रुअआ-१५९६/२२८/सेवा-५, दि. २४ एप्रिल, २००९.
- २) शासन निर्णय ग्राम विकास विभाग क्र. काव्यआ-२००२/प्र.क्र. १३६/आस्था-१०, दि. ३० मे २००८.
- ३) विभागीय आयुक्त, नागपूर विभाग यांचे पत्र क्र. विशा/आस्था/कार्या११(६)/कावि०७/२०१७, दि. ६ जानेवारी २०१७
- ४) मुख्य कार्यकारी अधिकारी जि.प. वर्धा यांचे पत्र क्र. जिपव/जिआअ/स्था-वशि१६२, दिनांक- २६ ऑक्टोबर, २०१७
- ५) मुख्य कार्यकारी अधिकारी जि.प. वर्धा यांचे पत्र क्र. जिपव/जिआअ/स्था-वशि /२०१७, दिनांक-३० ऑक्टोबर, २०१७.

प्रस्तावना:- रोजंदारी आस्थापनेवरील कर्मचाऱ्यांना न्या. कालेलकर करारानुसार पूर्वलक्षी प्रभावाने रुपांतरित नियमित अस्थायी आस्थापनेवर घेण्यासंदर्भात सार्वजनिक बांधकाम विभागाने धोरणात्मक निर्णय घेतला असून, जे कर्मचारी सार्वजनिक बांधकाम विभाग, दि. २४.४.२००९ च्या शासन निर्णयामधील अटींची पूर्तता करतील त्यांना न्या.कालेलकर करारानुसार फायदे देण्यासाठी रुपांतरित नियमित अस्थायी आस्थापनेवर घेण्यास पात्र ठरविले आहे. सार्वजनिक बांधकाम विभागाच्या दि. २४.४.२००९ च्या शासन निर्णयातील परिच्छेद १ मधील अट क्र.१ नुसार रोजंदारी / कार्यव्ययी आस्थापनेवरील जे कर्मचारी शासन सेवेत / जिल्हा परिषद सेवेत कार्यरत आहेत आणि त्यांच्या नियुक्तीच्या दिनांकापासून त्यांच्या सलग सेवेस उशीरात उशीरा दि. ३१.१२.१९९८ रोजी ५ वर्षे व प्रत्येक वर्षी कामाचे २४० दिवस पूर्ण झालेली आहेत आणि करारातील अटींची पूर्तता करतील अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे. तसेच अट क्र. २

नुसार रोजंदारी /कार्यव्ययी आस्थापनेवरील कर्मचाऱ्यांना त्यांच्या सेवेची आवश्यकता नसल्यामुळे शासकीय सेवेतून कमी करण्यात आले होते. तथापि, ज्या कर्मचाऱ्यांनी अशा कपातीविरुद्ध न्यायालयात दावे दाखल केलेले आहेत, अशा कर्मचाऱ्यांपैकी ज्यांना न्यायालयाच्या निर्णयानुसार पुनःस्थापित करण्यात आलेले आहे. अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे. याचबरोबर परिच्छेद क्र.२ नुसार ज्या कर्मचाऱ्यांनी न्यायालयात दावे/रिह्नीजन/अपिल/अवमान याचिका दाखल केलेली आहे, अशा सर्व कर्मचाऱ्यांनी सर्व प्रकारचे दावे विनाअट मागे घेतल्यानंतर त्यांना रुपांतरीत अस्थायी आस्थापनेवर घेण्याबाबतची कार्यवाही करण्यात येईल.

२. न्या. कालेलकर करार मागणी-१ रोजंदारी आस्थापना परिच्छेद-२८ मध्ये नियमित आस्थापनेवर नेमणूक मिळण्याबाबत खालील तरतूद आहे.

“रुपांतरित अस्थायी आस्थापनेवर कामगार नेमला गेला की, त्याला मुंबई मुलकी सेवा नियम लागू होतात.”

३. जिल्हा परिषदे अंतर्गत सार्वजनिक बांधकाम विभाग व पाटबंधारे विभाग या व्यतिरिक्त इतर विभागातील रोजंदारी/कार्यव्ययी आस्थापनेवरील कर्मचाऱ्यांना रुपांतरित नियमित अस्थायी आस्थापनेवर घेण्यात आले नव्हते. या संदर्भात ग्राम विकास विभागाने शासन निर्णय क्र. काव्यआ-२००२/प्र.क्र. १३६/आस्था-१० दि. ३० मे २००८ अन्वये जिल्हा परिषदामधील सार्वजनिक बांधकाम व पाटबंधारे विभागाप्रमाणेच आरोग्य, शिक्षण, पशुसंवर्धन, बाल कल्याण, कृषी, सामान्य प्रशासन, वित्त इत्यादी विभागात काम करणाऱ्या रोजंदारी/कार्यव्ययी आस्थापनेवर कार्यरत असलेल्या कर्मचाऱ्यांना न्या. कालेलकर करारानुसार कायम फायदे देण्यासाठी त्यांच्या सलग सेवेची ५ वर्षे पूर्ण केल्यानंतर रुपांतरित नियमित अस्थायी आस्थापनेवर घेण्याचा निर्णय घेण्यात आला आहे. सदर कर्मचाऱ्यांना रुपांतरीत नियमित अस्थायी आस्थापनेवर घेताना वेतन फरकाची कोणतीही थकबाकी देय होणार नाही व इतर सर्व अटी शासन निर्णय सार्वजनिक बांधकाम विभाग, क्र. रुअआ-१५१६/२२८/सेवा-५ दि.२४ एप्रिल २००९ प्रमाणे जशाच्या तशा लागू राहतील.

४. श्री.भोयर यांची रोजंदारी कर्मचारी म्हणून दिनांक १३/३/१९८५ रोजी जिल्हा आरोग्य कार्यालय, वर्धा यांच्याकडून नेमणूक करण्यात आली होती. त्यांच्या नेमणूकीस २५ वर्षांपेक्षा जास्त कालावधी झालेला असून या कालावधीत कार्यालय दोन ठिकाणी हलविण्यात आले असल्याने त्यांच्या नियुक्तीबाबतची माहिती उपलब्ध नसल्याचे मुख्य कार्यकारी अधिकारी, जिल्हा परिषद, वर्धा यांनी कळविले आहे. श्री.भोयर यांनी कायमस्वरूपी कर्मचा-यांचे फायदे मिळावेत म्हणून मा.औद्योगिक न्यायालय, नागपूर येथे युएलपी १०४/२०१२ दाखल केली होती. मा.औद्योगिक न्यायालयाने दिनांक ६/३/२०१४ च्या आदेशात श्री. प्रदीप भोयर यांना रुपांतरीत नियमित अस्थायी आस्थापनेवर घेण्याबाबत शासन निर्णय दि. २४.४.२००९ व दि. ३०.५.२००८ मधील तरतूदीनुसार कार्यवाही करण्याचे आदेश पारीत केले होते. सदर निर्णयाविरुद्ध जिल्हा परिषद, वर्धा यांनी मा.उच्च न्यायालय, नागपूर येथे रिट याचिका

क्र.६०९०/२०१४ दाखल केली होती. मा.उच्च न्यायालयाने दिनांक १५/११/२०१६ च्या आदेशान्वये मा.औद्योगिक न्यायालयाने दिलेला निर्णय कायम करुन आठ महिन्याच्या आत कार्यवाही करणेस्तव आदेश दिलेले आहेत. त्यामुळे उपरोक्त नमुद श्री. भोयर हे रुपांतरित नियमित अस्थायी आस्थापनेवर घेण्यास पात्र असल्याची शिफारस मुख्य कार्यकारी अधिकारी, जिल्हा परिषद, वर्धा यांनी केलेली आहे.

शासन निर्णय

रोजंदारी /कार्यव्ययी आस्थापनेवरील कर्मचाऱ्यांना रुपांतरित नियमित अस्थायी आस्थापनेवर घेण्याबाबत ग्राम विकास विभाग शासन निर्णय क्र. काव्यआ-२००२/प्र.क्र. १३६/आस्था-१० दि. ३० मे २००८ आणि सार्वजनिक बांधकाम विभागाच्या शासन निर्णय क्र. रुअआ-१५९६/२२८/सेवा-५, दि. २४.४.२००९ मधील तरतूदी विचारात घेऊन सोबत जोडलेल्या परिशिष्ट-"अ" मध्ये नमूद केल्याप्रमाणे मुख्य कार्यकारी अधिकारी, जिल्हा परिषद, वर्धा यांचे प्रस्तावातील श्री. भोयर यांना रुपांतरित अस्थायी आस्थापनेवर घेण्याचा शासनाने निर्णय घेतला आहे. शासनाने घेतलेल्या निर्णयानुसार या निर्णयासोबत जोडलेल्या परिशिष्ट-"अ" मधील रोजंदारी कार्यव्ययी आस्थापनेवरील कर्मचाऱ्यांच्या नावासमोर दर्शविलेल्या रकाना क्र.६ मधील पदावर व रकाना क्र.७ मध्ये दर्शविलेल्या दिनांकापासून रुपांतरित नियमित अस्थायी आस्थापनेवर घेण्यास शासन मान्यता देत आहे.

२. शासनाच्या या निर्णयानुसार कर्मचाऱ्यांना रुपांतरित नियमित अस्थायी आस्थापनेवर आणल्यानंतर त्यांना शासन निर्णय दि. ३० मे २००८ नुसार वेतन फरकाची कोणतीही थकबाकी देय होणार नाही व दि. ३० मे २००८ मधील उर्वरीत सर्व अटी जशाच्या तशा लागू राहतील. न्या.कालेलकर कराराच्या तरतूदीनुसार अनुज्ञेय ठरणाऱ्या वेतनासंदर्भात जिल्हा परिषद वर्धा यांनी दि. ३० मे २००८ च्या शासन निर्णयानुसार कार्यवाही करावी.

३. रुपांतरित नियमित अस्थायी आस्थापनेचे आदेश निर्गमित झाल्यानंतर, सदर आदेश श्री. भोयर यांना मान्य नसल्यास त्यांनी त्याबद्दलचे लेखी प्रतिवेदन त्यांना व्यक्तीनिहाय आदेश मिळाल्यापासून एक महिन्यात सादर करणे आवश्यक आहे. या मुदतीत कोणतेही प्रतिवेदन प्राप्त न झाल्यास त्यांचे काढलेले आदेश अंतिम समजण्यात येतील व त्यानंतर त्यांची कोणतीही तक्रार विचारात घेतली जाणार नाही.

४. अस्थायी आस्थापनेवर रुपांतरित झालेले पद संबंधित पदधारक ज्या दिनांकापर्यंत सेवेत असतील त्या दिनांकापर्यंत चालू ठेवण्यात येत आहे.

५. हे आदेश शासन निर्णय, सार्वजनिक बांधकाम विभाग, क्र.रुअआ-१५९६/२२८/सेवा-५, दि.२४ एप्रिल, २००९ व ग्राम विकास विभागाच्या शासन निर्णय क्र. काव्यआ-२००२/प्र.क्र. १३६/आस्था-१० दि. ३० मे २००८ अन्वये दिलेल्या अधिकाराचा वापर करुन निर्गमित करण्यात येत आहेत.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७११०२१८०५१२२४२० असा आहे. हा आदेश डिजीटल स्वाक्षरीने साक्षांकित करुन निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

गिरीश भालेराव
उप सचिव, महाराष्ट्र शासन

प्रत,

- १) महालेखापाल, महाराष्ट्र-१ मुंबई/ महाराष्ट्र-२, नागपूर,
- २) प्रधान सचिव, वित्त विभाग, मंत्रालय, मुंबई-४०० ०३२,
- ३) सचिव, सार्वजनिक बांधकाम विभाग, मंत्रालय, मुंबई-४०० ०३२,
- ४) विभागीय आयुक्त, विभागीय आयुक्त कार्यालय, नागपूर विभाग,
- ५) मुख्य कार्यकारी अधिकारी, जिल्हा परिषद, वर्धा
- ६) मा.मंत्री (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,
- ७) मा.राज्यमंत्री, (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,
- ८) मुख्य लेखा व वित्त अधिकारी, जिल्हा परिषद, वर्धा
- ९) वित्त विभाग (व्यय-१५) मंत्रालय, मुंबई-४०० ०३२,
- १०) निवड नस्ती, कार्यासन आस्था.१०, मंत्रालय, मुंबई-४०० ०३२.

परिशिष्ट-“अ”

शासन निर्णय ग्राम विकास व जलसंधारण विभाग क्र.काव्यआ-२०१३/प्र.क्र. १४५/ आस्था-१०,

दिनांक- ०२ नोव्हेंबर २०१७ चे सहपत्र.

अ.क्र.	कर्मचाऱ्याचे नाव	आस्थापने चा प्रकार	नेमणूकीचे पद	कार्यालय/ विभागाचे नाव	रुपांतरीत अस्थायी आस्थापनेवर ध्यावयाच्या पदाचे नाव	ज्या दिनांकापासून रुपांतरीत अस्थायी आस्थापनेवर ध्यावयाचे आहे तो दिनांक
१	श्री.प्रदिप निळकंठराव भोयर	रोजंदारी	वाहनचालक	जि.प.वर्धा	वाहनचालक	१४/३/१९९०

(गिरीश भालेराव)
उप सचिव, महाराष्ट्र शासन